

## پاکستان میں اسلامی نظام کی جدوجہد اور اس سے وابستہ اصولی اور اخلاقی تصورات

پاکستان کا معاملہ بھی عجیب ہے۔ یہ بنا اسلام کے نام پر پہلے دن سے وہاں اسلامی نظام حکومت کے لیے اس انداز کی جدوجہد چل رہی ہے جیسے حکمرانوں کے لیے یہ نظام ایک ناقابل قبول چیز ہو! ابتدائی دنوں کی سخت جدوجہد کے بعد اتنی کامیابی اس سلسلہ میں ملی کہ دستور ساز اسمبلی نے ”قراراد مقاصد“ نام کی ایک قرارداد پاس کر دی۔ یہ گواہ ملک کے لیے اسلامی دستور کا سانگ بنیاد ہوا۔ مگر پھر دستور بننے میں وہ لو ہے لگے کہ کہیں ۱۹۷۳ء میں جا کے یہ ہوسکا۔ یعنی پاکستان کے قیام پر ایک چوتھائی صدی گزرنے کے بعد۔ یہ دستور ہر حال ایسا بن گیا کہ جو طبقہ اسلامی نظام حکومت کی جدوجہد کر رہا تھا اس نے بھی ضرورت کی حد تک اسے قابل قبول مان لیا۔ لیکن جتنی بھی حکومتیں اس دستور کے ماتحت بنیں ان میں سے کسی کا بھی طرز حکومت اس طبقہ کے لئے اطمینان بخش نہیں رہا۔ اسلامی نظام (یا نظامِ مصطفیٰ) کے نام پر آوریش کا ایک سلسلہ حکومت وقت کے ساتھ آج مزید ایک چوتھائی صدی گزر جانے پر بھی برابر قائم ہے۔ اور اس آوریش میں وہ نئے نئے طریقے برتنے کا تجربہ یہ اسلام پسند طبقہ کرتا نظر آ رہا ہے کہ اس کے مقصد سے ہمدردی کے ساتھ یہ طریقے کسی طرح اس کے مقصد سے ہم آنگ نہیں دکھائی دیتے۔ نظر ایسا آنے لگا ہے جیسے، کم از کم فی الحال، یہ لوگ اسلامی حکومت کے بارے میں اپنے اصل نظریہ کی کامیابی سے مایوس ہو چکے، اب مسئلہ کسی نہ کسی طرح بس پر سر حکومت آ جانے کا ہے۔ پس وقت ہے کہ اس اسلام پسند طبقہ کو معاملہ کے اس پہلو پر تعجب دلائی جائے۔

نیت نیک ہو سکتی ہے، اس سے بحث نہیں۔ مگر ذرا غور کرنے کی بات ہے، جزل مشرف نے نواز شریف کا تخت اُٹھا تو اس پورے اسلام پسند طبقہ کو اس پر نہایت خوش ہوتے دیکھا گیا۔ وقت بدال گیا اور جزل مشرف سے بات بننے کے بعد بگڑ گئی اور بظاہر وہاں پہنچ گئی کہ اب پھر بننے والی نہیں، تو اس طبقہ کے نمائندے لندن میں انھیں نواز شریف صاحب سے تیکھتی کا اظہار کرنے پہنچ رہے ہیں۔ (علوم ہے کہ شریف برادر ان آج کل لندن میں ان ارادوں کے اظہار کے ساتھ فروکش ہیں کہ وہ اب پاکستانی سیاست میں حصہ لینے کے لیے واپس آ رہے ہیں۔) نواز شریف کا تخت اُٹ جانے پر خوش کا سب سے اہم باعث، یا حوالہ، ان کی وہ مخالف اُسامہ و طالبان پالیسی تھی جو کارگل قصہ کے سلسلہ میں واٹنگن سے واپسی پر بالکل ایک یو (U) ٹرن کے انداز میں موصوف نے اپنائی۔ اور پھر یہی پالیسی جب جزل مشرف نے امریکہ کی معاونت میں ۲۰۰۴ء میں اپنا لی تو اس طبقہ کے سب عناصر نے مل کر آنے والے ایکشن کے لیے ایک مشرف مخالف معاوٰہ ”تحمہ مجلس عمل“ کے نام سے بنایا اور اسی (امریکہ دوست اُسامہ دشمن) پالیسی کے حوالہ سے ۲۰۰۲ء میں جزل مشرف کی مسلم لیگ

کے خلاف ایکشن لڑ کر کامیابی کا وہ درجہ حاصل کیا کہ دوسروں کو تو اس کا اندر یتھے کیا خود کو بھی اتنی امید نہ رہی ہو گی۔ پیپلز پارٹی تک پہنچ پڑے رہ گئی۔ لیکن اس کامیابی کے فوراً بعد کیا دیکھنے میں آیا؟ کہ یہ کوشش شروع ہوئی کہ امریکہ اور مغربی ممالک ان لوگوں کو اسامہ اور طالبان کی نظر سے نہ دیکھیں۔ مجاز کی قیادت نے جماعتِ اسلامی کے مرکز منصورہ میں ان ممالک کے سفراء کو اس مقصد کے لیے مدعو کیا۔ اس اجتماع سفراء کی جو روپرست اخبارات میں آئی وہ سوائے اس کے کوئی دوسراتا شراس کے مقصد کے بارے میں نہیں دیتی تھی۔ تو کیا یہ ابن الوقاۃ (ان الفاظ کے لیے مذعرت) طور طریقے ذرا ایک بھی بے نظر اور نواز شریف جیسے خالص سیاسی لوگوں کے طور طریقوں سے مختلف ہیں؟ اور کیا ان خالص سیاسی لوگوں کے مقاصد کی راہ اور کارروائی نظامِ مصطفیٰ کے مقصد کی راہ ایک بھی ہو سکتی ہے؟ اور اسی ایک راہ سے منزیلیں دونوں کو الگ الگ بھی مل سکتی ہیں؟ اچھا تو پاکستان جو اسلام کے نام پر بنانا میں ”اسلام کی حکومت“ قائم نہ ہو سکنے کا آخر وہ مسئلہ کیا ہے کہ اس حکومت کے علمبردار اپنی جدوجہد میں ہر ڈھنگ آزماتے وہاں نکل گئے ہیں جہاں اس قافلہ کے ایک سالار کو غالب کا یہ شعر حسب حال نظر آنے لگ گیا تھا:

ہاں، اہل طلب! کون سے طعمہ نا یافت  
دیکھا کہ وہ ملتا نہیں، اپنے ہی کو کھو آئے

اللہ جانے کیوں لوگوں کی نظر نہیں جاتی، یا جان کر انجان بن جا رہا ہے۔ بات تو بالکل سامنے کی ہے! اسلام کے نام پر بے شک یہ ملک بنتا ہے۔ مگر کونسا اسلام؟ مولینا محمد قاسم نانو توی والا؟ مولا نا مودودی والا؟ یا سر سید اور مسٹر محمد علی جناح والا اسلام؟ اگر یہ پہلے دو میں سے کسی کا ”اسلام“ ہوتا تو حضرت مولینا حسین احمد مدفن یہ نہ کہہ رہے ہوتے کہ پاکستان کا رقبہ تو بہت چیز ہے نہیں اگر اس کے کسی ایک شہر اور کوچہ کے بارے میں بھی یقین ہو کہ لیگی قیادت وہاں اسلام قائم کرے گی تو ہم خیمه بردار ہو کے چلیں اور نہ مولینا مودودی اپنے ان لوگوں سے جو پٹھانکوٹ میں انھیں سمجھانا چاہ رہے تھے کہ پاکستان بننے سے تو ہمارا کام بڑا آسان ہو جائے گا پس ہم اس کی تائید کریں یہ فرماتے کہ تم نبیو کے درخت سے آم کھانے کی توقع کرتے ہو! وہاں اسلام کی بات کرنے والوں کو پھانسیاں ملیں گی (اور مولینا تو واقعی پھانسی سے بس بال بال بچے)۔ پاکستان بنانے والی اصل طاقتیں دو تھیں۔ ایک قائدِ اعظم مسٹر جناح کی ذات، دوسرے علیگدھ۔ دوسرے الفاظ میں کلیدی رول ان کا تھا تی بس حمایت یا زینت۔ اور یہ ان دونوں کے تصورِ اسلام ہی کا قصہ تھا جس نے حضرت مدفنی اور مولا نا مودودی سے وہ باتیں کہلوا کیں، (بیہاں یہ نہ بھولے کہ یہ ۱۹۷۴ء سے پہلے کا علی گذھ تھا، کوئی آج کے علی گذھ پہ نہ جائے، آج تو وہاں کی دنیا ہی بدلتی ہوئی ہے۔ پر یہ بدلا ہوا علی گذھ ہندوستان کے حصہ میں آیا ہے۔) خیر، مگر اس کو کیا کیجئے؟ کہ دوہی سال کے اندر جب پاکستان وجود میں آگیا اور مولینا مودودی کو پٹھانکوٹ سے ہجرت کر کے وہاں آنا پڑ گیا تو اس پاکستان نے ان سے خود ان کی بات کا یقین چھین لیا۔ اور جو کچھ وہ اس نبیو کے درخت سے آم کھانے کی کوشش میں کر سکتے تھے اس میں کوئی دقتہ اٹھا کے انھوں نے نہیں رکھا۔ اسی میں ان کا ساتھ چھوڑتے ہوئے غالب کا وہ

اوپر کا شعر مولینا امین احسن اصلاحی کو یاد آیا تھا۔ پر خوشی کی بات ہے کہ بالآخر (اگر چڑ ربع بعد از وقت) مولینا مودودی کو بھی احساس ہو گیا کہ وہ سراب کے پیچھے دوڑتے اور لوگوں کو دوڑاتے رہے اور اب ان کا فرض ہے کہ اس کا اظہار کر دیں۔ اس قابل تحسین واقعہ سے ہم باہر کے لوگوں کو واقف کرنے کی نیکی مولینا کے ایک زمانہ کے پروجناب ارشاد احمد حقانی کے قلم سے انجام پائی۔ یہ موصوف کے ایک نقطہ وار کالم کا حصہ تھا جو ۲۵ نومبر ۲۰۰۰ء روز نامہ جنگ میں شائع ہوا۔ مولینا نے اس کے مطابق اپنی جماعت کی شوری میں اس مضمون کی ایک قرارداد پاس کرانی چاہی تھی کہ ہم پاکستان بننے کے بعد سے ایک غلط راستہ پر چلتے رہے اب ضرورت ہے کہ اپنی صحیح راہ پر واپس جائیں۔ مگر یہ وقت (۱۹۷۲ء) تھا کہ مولینا کے قوی جواب دے رہے تھے۔ وہ امارت بھی چھوڑ چکے تھے۔ ۱۹۵۷ء کا ماچھی گوٹھ والا روول اب وہ ادا نہیں کر سکتے تھے۔ رفتاء حامی نہ ہوئے اور وہ بے بس ہو کے رہ گئے۔ اللہ مغفرت فرمائے۔

الغرض مسئلہ میں ایک تو یہ بنیادی عامل (فیکر) علی گذھ والے اور قابدِ اعظم والے اسلام کا ہے۔ آپ اس سے تجہیل بر ت کر اس کو کا لعدم نہیں کر سکتے۔ یہ ایک گہرا فکری عامل ہے۔ یہ پاکستان کی جڑوں میں پلا یا ہوا ہے۔ یہ آپ کے والے (یعنی ”ملا“ والے) اسلام کی ہر قیمت پر خالف کرے گا۔ اس تصورِ اسلام کے لوگ آپ کی جدوجہد کو اپنے حق پر ڈاکہ ڈالنے کی ایک کوشش سمجھیں گے۔ اس کے مساوا ایک دوسرا بڑا خلاف عامل پاکستان کے وجود میں آنے کے ساتھ ہی اور ڈر آیا تھا۔ اور یہ وہ ہے جس کا کھلا اعتراف خود اس اسلامی مجاز نے منصورة کا مذکورہ بالا اجتماع سفراء بلا کر کر لیا۔ یعنی پاکستان کے معاملات میں مغرب اور بالخصوص امریکہ کا فیصلہ گن عمل دخل۔ یہ ایک کھلا راز ہے کہ پاکستان کے ایک ابتدائی قدم نے اسی امریکہ کی جھوٹی میں ڈال دیا تھا کہ کوئی حکومت وہاں امریکہ کی مرضی کے بغیر جب سے نہیں بنتی۔ اور نہیں چلتی۔ مثالیں اتنی ہیں اور آئے دن دھرائی جاتی ہیں کہ اس اشارہ سے وہیکا یک ذہنوں میں آ جائیں گی۔ پس علی گذھ اور قابدِ اعظم کے تصورِ اسلام والے لوگ اگر از خود یا کسی دباؤ سے پکھزی بھی اس مسئلہ پر بر تنا چاہیں تو مغرب انھیں اجازت نہیں دینے والا۔ اور یہ غریب کہاں سے مراجحت کا حوصلہ لاسکتے ہیں جب امریکہ دشمنی کے نعروں پر ایکش جیتنے والے بھی اس کوشش میں لگے نظر آئیں کہ ان کے نفرے بھلا دئے جائیں؟

یقین ہے کہ یہ نفرے بھلا دئے جانے کی کوششِ محض ایک سیاسی مجبوری کے طور پر تھی نہ کہ دل سے۔ اور کسی کو اگر شہر رہا ہو تو ابھی مارچ کے مہینے میں کارٹونوں کے مسئلہ پر احتجاج کوان حضرات نے کارٹونوں سے زیادہ امریکہ و یورپ کی سیاست کے خلاف فضا بانے کے لئے جس زور شور سے استعمال کیا اس کے بعد کسی کا شہبہ بھی قائم نہیں رہنا چاہئے، مگر یہ بات بہرحال طے ہو جاتی ہے اور اس کے ماننے سے مفر نہیں کہ پاکستان میں فی الحال (اور یہ ”فی الحال“ مختصر قسم کی چیز اظہر نہیں) امریکہ اور یورپ کی رضا کے بغیر کوئی حکومت کا خواب دیکھے گا تو وہ خود کو دھوکہ دے گا۔ اور ان کی مرضی سے آکر اسلام نافذ کرنے کا خواب دیکھنے والا اس سے بھی بڑھ کر دھوکہ کھانے کا شوقین ہو گا۔ پس ایک طرف باہر کی ان غیر مسلم طاقتوں کا نفوذ اور دوسری طرف پاکستان کی تائیں میں پلا یا ہوا برل اسلام، ان دوندر و فی اور بیرونی مزاحم عوامل (مزید

برآن وڈیے اور جاگیر داران) کے ہوتے ہوئے سیاست کی راہ سے اسلام کو سیاسی طاقت بنانے کی کوشش صرف اپنی قوتون کا ضیاع ہی نہیں، اسلامی جدوجہد کے نام سے وابستہ اعلیٰ اصولی اور اخلاقی تصورات کو بھی لازماً محروم کر کے رکھ دینے والا عمل ہے۔

دنیا میں رہ کر سیاست سے مفریقیناً نہیں ہے، خاص کر جب کہ ملک کی سیاست انتخابی ہو۔ مضائقہ جو کچھ ہے وہ (مذکورہ قسم کی صورت حال میں) اسلام کو اس میدان میں لے کے آنے میں ہے۔ آخر کیوں ضروری ہے کہ ہم اسلامی نظام کا علم لیکر ہی سیاست میں آئیں؟ مگر نہیں، یہاں ہمیں متحده مجلسِ عمل کی اکائیوں میں سے جماعتِ اسلامی کو اس سوال سے باہر رکھنا ہوگا۔ وہ اسلام کی اس تعمیر پر ایمان رکھتی ہے جو اسے مولانا مودودی سے ملی۔ اور وہاں اس معاملہ میں شدت کا یہ عالم تھا کہ مصر کے کارروبا حکومت میں حضرت یوسف علیہ السلام کی شرکت کو ہمارے مفسرین نے جو بغیر اس مفردہ کے لے لیا کہ آپ نے سلطنت کے ہول سول اختیارات حاصل کرنے تھے اس پر مولیانا نے ان مفسرین کے بارے میں جو تصریح اپنی تفسیر میں رقم فرمایا ہے اس پر یقین اس کے بغیر آنا مشکل ہے کہ یعنیں الفاظ اُنقل کر دئے جائیں۔ مولیانا کے الفاظ یہ ہیں:

”حقیقت یہ ہے کہ اس مقام کی تفسیر میں دور انحطاط کے مسلمانوں نے کچھ اسی ذہنیت کا اٹھا کریا ہے جو کبھی یہودیوں کی خصوصیت تھی۔ یہودیوں کا حال تھا کہ جب وہ فتنی و اخلاقی پستی میں بیٹلا ہوئے تو پچھلی تاریخ میں جن جن بزرگوں کی سیرتیں ان کو بلندی پر پڑھنے کا سبق دیتی تھیں ان سب کو وہ نیچے گرا کر اپنے مرتبہ پر اتا رہا تھا کہ اپنے لئے اور زیادہ نیچے گرنے کا بہانہ پیدا کریں۔۔۔ (تفسیر القرآن حاشیہ آیت ۵۵۔ اواں اڈیشن ۱۹۷۸ء)

پس ٹھیک ہے جماعت کو تو عذر ہو سکتا ہے۔ مگر باقی لوگوں، خاص کر مجلسِ عمل کی سب سے بڑی اکائی جو جمیعت علمائے اسلام سے عبارت ہے، اس کے لئے کوئی وقت نظر نہیں آتی، وہ جن بزرگوں کی دینی تشریع کے ماننے والے ہیں وہ تو ایک زمانہ تک صد اسلامی حکومت کے سو سیاست کا کوئی تصور نہ رکھنے اور اس کی راہ میں ہر بازی کھیلنے والوں میں سے ہونے کے باوجود جس دن اس تیجہ پر پہنچ کے فی الحال یا کم پر اراضی ہو جانا ورنہ تن پر تقدیر گو شہ میں بیٹھ جانا ہے اسی دن وہ شرح صدر کے ساتھ اس پر تیار ہوئے کہ ملک (ہند) میں ایسے نظام حکومت کی جدوجہد کریں جس میں اسلامی احکام اگرچہ نافذ نہ ہوں مگر مسلمانوں کو اپنی انفرادی اور معاشرتی زندگی اسلام کے مطابق رکھنے، اسلام کا پیغام پھیلانے اور ان کا مون کے لئے ضروری ادارے قائم کرنے کی آزادی ہو۔ اور پھر یہ جدوجہد ان کی نگاہ میں ایسا فریضہ ٹھیکی کہ گوہ جانتے تھے مسلم لیگ کے اسلامی حکومت کے نعرے کے مقابلہ میں وہ جیت نہیں پاویں گے اور بحیثیت علمائے دین کے جو وقار انہیں حاصل رہا ہے اس کو بھی وہ خطرہ میں ڈالیں گے، ہندو سے پیسے لینے کا ذلیل ازام بھی ان پر لگا۔ اور وہاں مولیانا مودودی کا حکومتِ الہیکی جدوجہد والا فکر بھی انھیں چلتی کرنے کو سامنے آچکا تھا۔ مگر ان میں سے کسی بات کا خوف اور دباو اُن کے پاؤں میں لغزش نہیں پیدا کر سکا۔ اور آج حالات بنا گئیں ہیں شہادت دے رہے ہیں کہ یہ سوچ بالکل صحیح تھی۔ فکر مودودی کے جو وارثین بھارت میں رہ گئے تھے چالیس برس تک اسی فکر کا پرچار کرتے رہنے کے بعد عملًا اس حقیقت سے سمجھوتے

کرنے پر مجبور ہوئے ہیں کہ وہاں سیاست کی راہ سے اسلام کو غالب کرنے کی جدوجہد محض الٹا نتیجہ پیدا کرنے والا(Counter Productive) عمل ہے۔ پس پاکستان میں بھی جب حالات کی زبان مسلسل پکار رہی ہے کہ دین کو سیاست میں لانے کے لئے وقت سازگار نہیں تو بغیر اسلامی نظام کے نفع کے سیاست میں حصہ لیجئے اور اس قدر ضرور لیجئے کہ دین مخالف عناصر کو بالکل بے مہار ہونے کا موقع نہ ملے، دینی عناصر سیاسی لحاظ سے بے دست و پانہ پائے جائیں اور اپنے علاقوں میں خدمتِ خلق کے لئے کسی درجہ کا عمل داخل سیاست کے ایوان میں رہے۔

حضرت یوسف علیہ السلام اور مصر کے کاروبار حکومت میں شرکت کی جوبات اور آگئی اُسے غور سے دیکھا جائے تو وہ بھی بالکل صاف بس ایک آنے والی قدرتی آفت اور خلقِ خدا کے نقش میں کھڑے ہو جانے کا روں تھا جس کا موقع اللہ تعالیٰ کی طرف سے آپ کو مہیا کیا جا رہا تھا۔ اور اس میں یہ راز بھی تھا کہ خدمت کے اس فریضہ کی ادائیگی سے آپ کے لئے اپنے اُس کاریبیت کی وسیع تر انجام دہی کی راہ اس دیوارِ فرم میں کھلے گی جس کی ابتداء آپ نے جبلِ خانہ میں کردی تھی۔ اور پھر بات آگے بڑھ کر بچپن کے خواب (“إِنَّمَا رَأَيْتُ أَحَدَ عَشَرَ كَوَافِرَ وَالشَّمْسَ وَالْقَمَرَ رَأَيْتُ هُنْ لَمْ سَاجِدِينْ ”) کے حقیقت کے سانچے میں ڈھلنے تک پہنچ گی۔ فَصَدَقَ اللَّهُ الْعَظِيمُ۔ شاہِ مصر کو اپنے ڈراؤنے خواب کی جودل لگتی تبیر صرف اپنے یہاں کے قیدی یوسف سے ملی، اس نے اُس کے دل میں آپ کی وہ عظمت و منزلت قائم کی کہ کل تک جو قیدی کو تھا اس سے بلا کسی درمیانی مرحلہ کے کہا جاتا ہے ”إِنَّكَ أَلْيُومَ لَدَنِيَّا مَكِينٌ أَمِينٌ ” (تم آج سے ہمارے یہاں صاحبِ منزلت اور صاحبِ اعتماد ہو!) تو یہ محض تلافی مافات نہیں تھی، شاہی خواب کے پس منظر میں یہ صاف طور پر بادشاہ کی (بادشاہانہ انداز میں) ایک درخواست بھی تھی کہ آنے والی خط سماں کے سلسلہ سے نپٹنے کی ذمہ داری تم قبول کرلو! کیا اس پر اللہ کے نبی کو یہ جواب دے کر کہ ہاں ضرور، مگر پہلے گذی خالی کردو، بادشاہ کے اس نہایت قیمتی اعتماد اور قدر و منزلت کو تباہ کر دینا تھا (کہ اچھا ہم تو کوئی مرد خدا رسیدہ تسبیح تھے پر آپ تو تحنت و تاج کی تاک میں نکلے!) یا بے تأمل یہ پیش قبول کرتے ہوئے بس اس ذمہ داری کی ضرورت کے مطابق اپنے دائرہ اختیار کی بات کرنا تھی؟

لاریب کہ اللہ کے نبی (علیہ الصلوٰۃ والسلام) کو یہ دوسری بات ہی زیبائی اور اسی مفہوم میں اس کو کہنا تھا کہ: إِنْجَلِنِي عَلَى خَرَائِنِ الْأَرْضِ إِنِّي حَفِيظُ عَلِيِّمٌ! ہرگز ہرگز بادشاہ کا کفراس سے مانع نہیں تھا کہ خلقِ خدا کی ایک غیر معمولی آزمائش کو اپنی اہلیت کے بقدر ہلکا کرنے کا جو موقع اس سلطنت میں اس اعزاز و اعتماد کے ساتھ مل رہا ہے اسے قبول کریں۔ مگر ہاں مولانا مودودی کی مجبوری ان کا وہ فہم دین تھا جس کی تربیت جان ان کی کتاب ”قرآن کی چار بنیادی اصطلاحیں“ ہے۔ اس فہم کی رو سے واقعی حضرت یوسف کو پہلے اسلامی نظام حکومت کا اختیار مانگنا تھا پھر جا ہے خدمت کا موقع رہتا نہ ہتا۔